



ပြည်ထောင်စုသမ္မတမြန်မာနိုင်ငံတော်အစိုးရ
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန
ပြည်ထောင်စုဝန်ကြီးရုံး

အမိန့်ကြော်ငြာစာ
အမှတ် ၁၉ / ၂၀၁၅

၁၃၇၆ ခုနှစ်၊ တပေါင်းလပြည့်ကျော် ၁၄ ရက်
၂၀၁၅ ခုနှစ်၊ မတ်လ ၁၈ ရက်

၁။ ပြည်ထောင်စုသမ္မတမြန်မာနိုင်ငံတော်အစိုးရ၊ စီးပွားရေးနှင့်ကူးသန်းရောင်းဝယ်ရေးဝန်ကြီးဌာနသည် ပို့ကုန်သွင်းကုန် ဥပဒေပုဒ်မ ၁၃၊ ပုဒ်မခွဲ (ခ) အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ဤအမိန့်ကြော်ငြာစာကို ထုတ်ပြန်လိုက်သည်။

၂။ ၂၀၁၅ ခုနှစ်၊ ပြက္ခဒိန်နှစ်အတွက် မော်တော်ယာဉ်အရောင်းစင်တာများတွင် ရောင်းချရန် မော်တော်ယာဉ်များကို အပ်ကုန်စနစ် (Consignment Basic) ဖြင့် တင်သွင်းလာသူများသည် အောက်ပါ စည်းကမ်းချက်များကို လိုက်နာရမည်-

- (က) မော်တော်ယာဉ် အရောင်းစင်တာ (Sale Center) ဖွင့်လှစ်သည့် ကုမ္ပဏီများသည် စီးပွားရေးအကျိုးဆောင်တစ်ခုဖြစ်သော ဆောင်ရွက်ခွင့်ရှိသည်။
- (ခ) သက်ဆိုင်ရာတိုင်း/ပြည်နယ် ဒေသကြီးအစိုးရအဖွဲ့နှင့်သက်ဆိုင်ရာ စည်ပင်သာယာရေးအဖွဲ့များထံမှ လုပ်ငန်းလုပ်ကိုင်ခွင့်ကို လုပ်ထုံးလုပ်နည်းနှင့်အညီ တင်ပြခွင့်ပြုချက် ရရှိပြီးမှသာ မော်တော်ယာဉ်အရောင်းစင်တာ (Sale Center) အသစ် ဖွင့်လှစ်ဆောင်ရွက်ရမည်။
- (ဂ) အရောင်းစင်တာ ဖွင့်လှစ်ဆောင်ရွက်မည့် ကုမ္ပဏီ၏ ဘဏ်စာရင်းတွင် အာမခံငွေ (Deposit) အဖြစ် အမေရိကန်ဒေါ်လာ (၁) သိန်းအား နိုင်ငံခြားငွေစာရင်း ဖွင့်လှစ်ဆောင်ရွက်ခွင့်ရှိသော ဘဏ်တစ်ခုခုတွင် ထည့်သွင်းသိမ်းဆည်းထားရမည်။
- (ဃ) အပ်ကုန် (Consignment Basic) ဖြင့်တင်သွင်းခဲ့သည့် မော်တော်ယာဉ်များ ရောင်းချခြင်း၊ ငွေလွှဲခြင်း၊ လက်ကျန်စာရင်းရှင်းလင်းခြင်း (သို့မဟုတ်) လုပ်ငန်းရပ်ဆိုင်း၍ သတ်မှတ်ထားသောစည်းကမ်းများနှင့်အညီ စာရင်းရှင်းလင်းခြင်းတို့ကို အပြီးသတ်ဆောင်ရွက်ပြီးပါက အပ်နှံထားသော အာမခံငွေ (Deposit) ဒေါ်လာ (၁) သိန်းအား ပြန်လည်ထုတ်ယူနိုင်သည်။

(င) မော်တော်ယာဉ် အရောင်းစင်တာ (Sale Center) တွင် ယာဉ်အို/ ယာဉ်ဟောင်း အစီအစဉ်ဖြင့် ယာဉ် (၁၅၀) စီး၊ တစ်ဦးချင်းအစီအစဉ်အတွက် (၅၀) စီး ၊ အငှားယာဉ် (Taxi) အား သီးခြားအစီအစဉ်ဖြင့် (၃၀) စီးအထိ တင်သွင်းနိုင်ပြီး အောက်ဖော်ပြပါ သတ်မှတ်ထားသည့် မော်တော်ယာဉ်အမျိုးအစားများနှင့် မော်ဒယ်နှစ်များအတိုင်း တင်သွင်းရမည်-

(၁) ယာဉ်အို/ ယာဉ်ဟောင်းအစီအစဉ်ဖြင့်တင်သွင်းခြင်း

စဉ်	အမျိုးအစား	မော်ဒယ်နှစ်
၁	ဆလွန်း၊ဗင်၊ဝက်ဂွန်၊Micro Bus၊ ပစ်ကပ် Space Cab၊ Double Cab နှင့် အလားတူ ယာဉ်များ	၂၀၀၃ ခုနှစ်မှ ၂၀၀၉ ခုနှစ် အတွင်း ထုတ်လုပ်သော မော်တော်ယာဉ်များ၊ (၁၃၅၀ စီစီနှင့်အောက်ယာဉ်ငယ်များ အား ၂၀၀၃ ခုနှစ်မှ ၂၀၁၃ ခုနှစ်ထိ ထုတ်လုပ်သော မော်တော်ယာဉ်များ)
၂	(၁)တန်မှ (၃)တန် အထိ အပေါ့စား ထရပ်ကား (Light Truck) များ	၂၀၀၃ ခုနှစ်မှ ၂၀၀၉ ခုနှစ်အတွင်း ထုတ်လုပ်သော မော်တော်ယာဉ်များ
၃	(၃) တန်နှင့်အထက် ထရပ်ကား များ	၂၀၀၃ ခုနှစ်မှ ၂၀၀၉ ခုနှစ် အတွင်း ထုတ်လုပ်သောမော်တော်ယာဉ်များ
၄	မီနီဘတ် (စ်) ၊ စီးတီးဘတ်(စ်)	၂၀၀၃ ခုနှစ်မှ ၂၀၀၉ခုနှစ် အတွင်း ထုတ်လုပ်သောမော်တော်ယာဉ်များ
၅	Express Bus	၂၀၀၃ ခုနှစ်မှ ၂၀၀၉ ခုနှစ် အတွင်း ထုတ်လုပ်သောမော်တော်ယာဉ်များ

(၂) တစ်ဦးချင်း ဝယ်ယူခွင့်အစီအစဉ်အတွက် အရောင်းစင်တာမှ တင်သွင်းခြင်း

စဉ်	အမျိုးအစား	မော်ဒယ်နှစ်
၁	ဆလွန်း၊ဗင်၊ဝက်ဂွန်၊Micro Bus၊ ပစ်ကပ် Space Cab၊ Double Cab နှင့် အလားတူ ယာဉ်များ	၂၀၁၀ ခုနှစ်မှ ၂၀၁၃ ခုနှစ် အတွင်း ထုတ်လုပ်သော မော်တော်ယာဉ်များ (၁၃၅၀ စီစီနှင့်အောက် ယာဉ်ငယ် များအား ၂၀၁၀ ခုနှစ်မှ ၂၀၁၃ ခုနှစ် ထိထုတ်လုပ်သောမော်တော်ယာဉ်များ) မော်တော်ယာဉ်များ)

၂	(၁)တန်မှ(၃)တန်အထိအပေါ့စားထရပ်ကား(Light Truck) များ	၂၀၀၅ခုနှစ်မှ ၂၀၁၃ခုနှစ် အတွင်း ထုတ်လုပ်သောမော်တော်ယာဉ်များ
၃	(၃)တန်နှင့်အထက်ထရပ်ကားများ	၂၀၀၅ ခုနှစ်မှ ၂၀၁၃ ခုနှစ် အတွင်း ထုတ်လုပ်သောမော်တော်ယာဉ်များ
၄	မီနီဘတ် (စ်) ၊ (၁၀ ဦးမှ ၁၅ ဦး) (ဘယ်မောင်း/ညာမောင်း)	၂၀၀၅ ခုနှစ်မှ ၂၀၁၃ ခုနှစ်အတွင်း ထုတ်လုပ်သောမော်တော်ယာဉ်များ
၅	မီနီဘတ်(စ်) ၊(၁၆ ဦးမှ ၂၅ ဦး) (ဘယ်မောင်း)	၂၀၀၅ ခုနှစ်မှ ၂၀၁၃ ခုနှစ် အတွင်း ထုတ်လုပ်သော မော်တော်ယာဉ်များ
၆	City Bus (ဘယ်မောင်း)	၂၀၀၅ ခုနှစ်မှ ၂၀၁၃ခုနှစ် အတွင်း ထုတ်လုပ်သောမော်တော်ယာဉ်များ
၇	Express Bus (ဘယ်မောင်း)	၂၀၁၀ ခုနှစ်မှ ၂၀၁၃ ခုနှစ် အတွင်း ထုတ်လုပ်သောမော်တော်ယာဉ်များ

(၃) ယဉ်အို/ ယာဉ်ဟောင်း အစီအစဉ် (Taxi) အတွက် တင်သွင်းခြင်း

စဉ်	အမျိုးအစား	မော်ဒယ်နှစ်
၁	ဆလွန်း၊ ဗင် (ယာဉ်မောင်းသူမှအပ စီးနင်းသူ (၅) ဦးထက် မပိုရ)	၂၀၀၃ ခုနှစ်မှ ၂၀၀၉ ခုနှစ် အတွင်း ထုတ်လုပ်သော မော်တော်ယာဉ်များ (၁၃၅၀) စီစီနှင့်အောက်ယာဉ်ငယ်များအား ၂၀၀၃ ခုနှစ်မှ ၂၀၁၃ ခုနှစ် ထုတ်လုပ်သောမော်တော် ယာဉ်များ

(စ) အပ်ကုန် (Consignment Basic) စနစ်ဖြင့် ဆောင်ရွက်သည့်ကုမ္ပဏီများ အနေဖြင့် LC (Letter of Credit) ငွေလွှဲစာတမ်းဖြင့် ပေးချေသည့်စနစ် (သို့မဟုတ်) TT (Telegraphic Transfer) ကြေးနန်းငွေလွှဲပို့နည်းစနစ်ဖြင့် ပေးချေခြင်းတို့ကို ပြောင်းလဲဆောင်ရွက်လိုပါက Consignment စနစ်ဖြင့် တင်သွင်းခဲ့သည့် မော်တော်ယာဉ်များ၏ အရေအတွက်လက်ကျန်စာရင်းအား တင်ပြရမည်ဖြစ်ပြီး LC (သို့မဟုတ်) TT စနစ်ဖြင့် ဆောင်ရွက်လိုကြောင်း လျှောက်ထားရမည့်အပြင် ယင်းစနစ်ဖြင့် တင်သွင်းသည့် မော်တော်ယာဉ်များကို ရောက်ရှိသည့်စာရင်း၊ ရောင်းချသည့်စာရင်း၊ လက်ကျန်စာရင်းအား သီးခြားလယ်ဂျာဖြင့် ပြုစုထားရှိရမည်။

- (ဆ) မော်တော်ယာဉ်များကို တင်သွင်းရာတွင် တင်သွင်းခွင့်ပြုသည့် လိုင်စင်သက်တမ်း ကာလအတွင်း ရန်ကုန်ဆိပ်ကမ်းအရောက် တင်သွင်းရမည်။
- (ဇ) တင်သွင်းလာသော မော်တော်ယာဉ်များကို ဆိပ်ကမ်းမှရွေးယူပြီးပါက သတ်မှတ်ခွင့် ပြုထားသည့် မော်တော်ယာဉ် အရောင်းစင်တာတွင်သာ ပြသရောင်းချရမည်။
- (ဈ) တင်သွင်းလာသော မော်တော်ယာဉ်များကို အရောင်းစင်တာနှင့် သိုလှောင်ရုံတွင်သာ ထားရှိရမည်ဖြစ်ပြီး အရောင်းစင်တာမှအပ အခြားနေရာများတွင် ပြသရောင်းချခြင်း၊ ဝယ်ယူသူအား ရောင်းချခြင်းမပြုမီ လမ်းများပေါ်တွင် မောင်းနှင်အသုံးပြုခြင်း လုံးဝ မပြုလုပ်ရ။
- (ည) မော်တော်ယာဉ်အရောင်းစင်တာ လုပ်ငန်းဆောင်ရွက်ချက်များနှင့် ပတ်သက်၍ ထားရှိ ရမည့် စာရွက်စာတမ်း၊ စာရင်းစာအုပ်စသည်တို့ကို စီးပွားရေးနှင့်ကူးသန်းရောင်း ဝယ်ရေးဝန်ကြီးဌာနမှ ဖြစ်စေ၊ ဝန်ကြီးဌာနမှ တာဝန်လွှဲအပ်သည့် အဖွဲ့အစည်းမှဖြစ်စေ ဝင်ရောက်စစ်ဆေးခြင်းကို သက်ဆိုင်ရာလုပ်ငန်းရှင်မှ ခွင့်ပြုရမည်။
- (ဋ) အရောင်းစင်တာလက်မှတ်၊ ပို့ကုန်သွင်းကုန် လုပ်ငန်းရှင်မှတ်ပုံတင်တို့အား အနည်းဆုံး သက်တမ်းမကုန်မီ (၁) လကြိုတင်၍ သက်တမ်းတိုးမြှင့်ပေးရန် လျှောက်ထားရမည်။

၃။ ပြုပြင်ပြီး (Reconditioned) မော်တော်ယာဉ်များတင်သွင်းရာတွင် အောက်ဖော်ပြပါ စည်းကမ်းချက်များနှင့်ကိုက်ညီအောင် ပြုပြင်ထားသည့် မော်တော်ယာဉ်များကိုသာ တင်သွင်းရမည် -

- (က) Engine, tested and adjusted to complete condition including Replacement of necessary parts (လိုအပ်သော အစိတ်အပိုင်းများကို ပြန်လည်အစားထိုးခြင်း အပါအဝင် အကောင်းပကတိ ပြည့်စုံကြောင်းစစ်ဆေးပြီး၊ တပ်ဆင်ပြီးသော အင်ဂျင် ဖြစ်ရမည်)
- (ခ) Under chassis including brakes, overhauled and repaired to complete safety condition including replacement of necessary parts (လိုအပ်သော အစိတ်အပိုင်းများကို ပြန်လည် အစားထိုးခြင်းအပါအဝင် အပြည့်အဝဘေးအန္တရာယ် ကင်းရှင်းရန် ဘရိတ်များမှအစ အသေးစိတ်စစ်ဆေးပြီး ပြန်လည်ပြင်ဆင်ထားသည့် ယာဉ်အောက်ပိုင်း ဖြစ်ရမည်)
- (ဂ) Body repaired to complete condition and be painted (ပြီးပြည့်စုံသည့် အနေအထားသို့ရောက်သည်အထိ ဆေးသုတ်ပြုပြင်ထားသော ယာဉ်ကိုယ်ထည် ဖြစ်ရမည်)
- (ဃ) Room inside, cleaned. (ယာဉ်အတွင်းပိုင်းသန့်ရှင်းရမည်)
- (င) New battery and tyres (ဘက်ထရီနှင့် တာယာများ အသစ်ဖြစ်ရမည်)

(စ) Standards which are standardized by the relevant ministries (example such as ambulance, fire engine and taxi) (သက်ဆိုင်ရာဌာနများ၏ သတ်မှတ်ထားသော စံချိန်စံညွှန်းနှင့် ကိုက်ညီရမည်) (ဥပမာ - လူနာတင်ယာဉ် ၊ မီးသတ်ယာဉ်၊ အငှားယာဉ် တက္ကစီ)

ပုံ

ဝင်းမြင့်
ပြည်ထောင်စုဝန်ကြီး

စာအမှတ် ၊ စက- ၁၄ /၁(၃) - ၂၀/၂၀၁၅ (၂၈)
ရက်စွဲ ၊ ၂၀၁၅ ခုနှစ် ၊ မတ်လ ၁၈ ရက်

ဖြန့်ဝေခြင်း

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်ထောင်စုတရားလွှတ်တော်ချုပ်
- နိုင်ငံတော်ဖွဲ့စည်းပုံ အခြေခံဥပဒေဆိုင်ရာခုံရုံး
- ပြည်ထောင်စုရွေးကောက်ပွဲကော်မရှင်ရုံး
- ပြည်ထောင်စုဝန်ကြီးဌာနအားလုံး
- ပြည်ထောင်စုရှေ့နေချုပ်ရုံး
- ပြည်ထောင်စုစာရင်းစစ်ချုပ်ရုံး
- ပြည်ထောင်စုရာထူးဝန်အဖွဲ့ရုံး
- တိုင်းဒေသကြီး ၊ ပြည်နယ်အစိုးရအဖွဲ့ရုံးအားလုံး
- အတွင်းရေးမှူး ၊ မြန်မာနိုင်ငံရင်းနှီးမြှုပ်နှံမှုကော်မရှင်
- မြန်မာနိုင်ငံတော်ဗဟိုဘဏ်
- ကုန်သွယ်ရေးညွှန်ကြားမှုဦးစီးဌာန
- ကူးသန်းရောင်းဝယ်ရေးနှင့်စားသုံးသူရေးရာဦးစီးဌာန
- ကုန်သွယ်မှုမြှင့်တင်ရေးဦးစီးဌာန

ပုံနှိပ်ရေးနှင့်စာအုပ်ထုတ်ဝေရေးလုပ်ငန်း (မြန်မာနိုင်ငံပြန်တမ်းတွင် ထည့်သွင်းကြေညာပေးပါရန်
မေတ္တာရပ်ခံချက်ဖြင့် ပေးပို့ပါသည်။)

ပြည်ထောင်စုသမ္မတမြန်မာနိုင်ငံတော်များနှင့်စက်မှုလက်မှုလုပ်ငန်းရှင်များအသင်းချုပ်
(ညီနောင်အသင်းများထံ ထပ်မံဖြန့်ဝေပေးပါရန် မေတ္တာရပ်ခံချက်ဖြင့်ပေးပို့ပါသည်။)

အမိန့်အရ



(ဦးဟန်)

ရုံးအဖွဲ့မှူး

